



PARLIAMENT

OF THE REPUBLIC OF SOUTH AFRICA

VAKALISA

LUVO

LWAKHO

Onkhe emacembu latsintsekako nalanenshisekelo, umuntu ngamunye kanye/nome tinhlango tiyamenywa kutsi titimbandzakanye emhlanganweni wekulalela luvo lwemmango lolumayelana nekubuyeketwa kwesigaba se-25 seMtsetfosisekelo, kusita i-CRC.

I-CRC icela imibono yakho mayelana nalemibuto:

- Ngabe Sigaba se-25 seMtsetfosisekelo sivimba kutsatfwa kwemhlaba ngulumende ngaphandle kwesincephetelo?
- Tingucuko tini longatsandza kutibona tentiwa kute kucale kusebenta kahle sigaba se-25 seMtsetfosisekelo?

YINI SIGABA SE-25 SEMTSETFOSISEKELO?


Sigaba se-25 seMtsetfosisekelo sidvume ngekutsi sigatjana semphahla kuMtsetfosisekelo. Lesigatjana simayelana netinyatselo letidzingekele lekumele kutsi tilandzelwe nangabe umbuso uncuma kutsatsa imphahla yebantfu nome yetinkampani uyinike ummango. Lenchubo leyentiwa ngesikhatsi umbuso utsatsa umhlaba uwunika ummango yatiwa kabanti ngekutsi kutsatfwa kwemphahla yabelwe ummango.

Kutsatfwa kwemphahla nguhulumende ayinike ummango kungafaka ekhatsi kusetjentiswa kwemhlaba kwakha emaphayiphi, tindlu, imigwaco, tingucuko kutemhlaba kanye nekuwusebentisela kulima, emkhatsini waletinye tintfo.

Sigaba se-25 seMtsetfosisekelo siphindze futsi sichaze kutsi inshisekelo yemmango kutsi ifaka ekhatsi kutinikela kwesive etingucukweni temhlaba kanye nekwenza kutsi bonkhe bantfu baseNingizimu Afrika bafinyelele ngekulingana timbiwa talelive.

Libandla laVelonkhe neMkhandlu waVelonkhe weTifundza usandza kutsatsa sincumo sekunika ligunyakwenza Likomidi Lelimile Lelimele Tindlu Totimbili Lelibuyeketa Umtsetfosisekelo ("CRC"), kutsi libuke lokubuyeketwa kanye nekuchibela lokungentiwa kwesigaba se-25 seMtsetfosisekelo, lente kutsi Umbuso ukhona kutsatsa imphahla uyinike ummango, lokufaka ekhatsi kutsatfwa kwemhlaba ngaphandle kwesincephetelo unikwe ummango lonenshisisekelo nawo.

KUNGANI KUFANELE KUTSI KUBUKETWE SIGABA SE-25 SEMTSETFOSISEKELO?



Ngenca yetento telubandlululo, bantfu labamnyama batsatselwa umhlaba ngekusebentisa imitsetfo leyahlukahlukene netinchubomgomo, lokufaka ekhatsi Umtsetfo Wemhlaba Webantfu Bemdzabu wanga-1913, emkhatsini walokunye. NgekweMtsetfo Wemhlaba Webantfu Bemdzabu wanga-1913 kanye naleminyane imitsetfo, Bantfu labamnyama bebanemkhawulo wekutsi babe nemhlaba lo-13% wemhlaba

sewuwonkhe waseNingizimu Afrika. Luhlolo lwemhlaba lolusandza kwentiwa lukhombisa kutsi ema-Afrika anemhlaba longephasi kwe-2% emhlaba lošetindzaweni tasemaphandleni, kanye nangephasi kwe-7% emhlaba lošetindzaweni tasemadolobheni. Loku kusho kutsi umtsetfo wangemuva kwelubandlululo awukaphumeleli ekulungiseni kwabiwa kwemhlaba nguHulumende ngobe nge-8% kuphela emhlaba lobuyiselwe emuva kulabamnyama kusukela nga-1994.

Caphela umtsetfo ngembi nangemuva kwentsandvo yelinyenti

Umtsetfo Wemhlaba wanga-1913

Lofisa kutsengisa nalofisa kutsenga (inchubomgomo)

Umtsetfo wekutsatfwa kwemphahla wanga-1975

Umtsetfo Wemalungelo Ekubuyiselwa Kwemhlaba wanga-1994

Umtsetfo Wekuchibela Tesikhatsi Sekuhlala Endzaweni wanga-1997

KUNGUMTFWALO WABANI LOKUBUYEKETA?

Iphalamende igunyate i-CRC njengobe ilawulwa yiMitssetfo yeTindlu Totimbili tePhalamende yaseNingizimu Afrika, Imitsetfo yeTindlu Totimbili 97-103 kutsi kubanjwe umhlangano wekulalelwa kweluvo lwemmango mayelana neSigaba se-26 seMtsetfosisekelo. Lokulandzela lapho, Likomidi litawubuka konkhe lokushiwo ngummango, licocisane ngako bese litsatsa sincumo sekutsi ngabe mbambamba kudzingekile yini kutsi kuchitjelwe sigaba se-25 seMtsetfosisekelo, kute kutsi usetjentiswe ekutsatseni imphahla nguhulumende, lokufaka ekhatsi umhlaba, ngaphandle kwesincephetelo.

UNGATIMBANDZAKANYA KANJANI KULOKUBUYEKETA?

Onkhe emacembu latsintsekako nalanenshisekelo, umuntfu ngamunye kanye/nome tinhlangano tiyamenywa kutsi titimbandzakanye emhlanganweni wekulalela luvo lwemmango lolumayelana nekubuyeketwa kwesigaba se-25 seMtsetfosisekelo, kusita i-CRC. I-CRC icela imibono yakho mayelana nalembuto:

- Ngabe Sigaba se-25 seMtsetfosisekelo sivimba kutsatfwa kwemhlaba ngulumende ngaphandle kwesincephetelo?
- Tingucuko tini longatsandza kutibona tentiwa kute kucale kusebenta kahle sigaba se-25 seMtsetfosisekelo?

KWENTEKANI EMVA KWETETFULO?

Ngemuva kwetetfulo, i-CRC itawulenzela lenchubo naletikhatsi:



UTAWUZUZA NJANI KULOLUBUKETO?

- Luvo lwakho nome umbono wakho ungaba nemtselela kuleto tichibelo letingentiwa tifakwe kulombiko lotakwetfulwa Likomidi ePhalamende.
- Kulandzela inchubo yekushaya umtsetfo lehlose kuvumela Umbuso kutsi utsatse umhlaba ngaphandle kwenkhokhelo.
- Utakwati kutsi ngumbuso, hhayi takhamuti, lowo nalowo kanye netinhlangano lonemandla ekutsatsa umhlaba umwunike ummango.
- Tinsuku titawubekwa ngekulandzela tihlelo tePhalamende.